

## જેવું જુએ તેવું શીખે

જેવું જુએ તેવું શીખે પુદ્ગલ સ્વભાવથી,  
સંગ તેવો રંગ લાગે સંગનાં પ્રભાવથી.

ભેળાં થાય સંયોગો પોતાનાં અભિપ્રાયથી,  
આકર્ષાય પરપોટો 'માન્યતા'ના તાવથી.

વ્યવહારરાશિ જુએ પોતાનાં 'માઈલ'થી,  
પાછાં રાખે આગ્રહો, જીવો, મારી 'સ્ટાઈલ'થી.

તેથી જ ડબલ આવી ડખાનાં આવાઝથી,  
પોતે બળતો બાળે સૌને અંદરની લહાયથી.

ભરહોડે બફાયેલાં રઘવાટ માંદગથી,  
સોબતની અસર થાય કુસંગીની ઝાંયથી.

સત્સંગનું મહાત્મ છેટાં રાખે પાપથી,  
જગ-ભાવ મોળાં પડે અ-જપા જાપથી.

નિજાત્માના લક્ષક પ્રગટ સિદ્ધ ઉપાદાની,  
ધ્રુવકાંટે મૂર્ત-મોક્ષ, બાકી વ્યથા નિર્ઝરાની.

તપવાના સંયોગો ઘર બેઠાં આવ્યાં જાણી,  
'હું'પદનાં બળદિયાનું તેલ કાઢે પીલે ઘાણી.

અજ્ઞતાની ભૂલોને પોતાની ઉપરી જાણી,  
સ્થૂળ-સૂક્ષ્મ સર્વે ભૂલો દેખાણી કે નાકી જાણી.

અહંકાર ગાળવાને પ્રતિકૂળતા વર્તી જાણી,  
મમ્-મૂર્છા ટાળવાને દવા કડવી આવી જાણી.

આંખો જુએ તેવું શીખે અચેતન-સ્વભાવથી,  
જ્ઞાન કેવળ જુએ-જાણે ચેતન સુઝાવથી.

દ્વંદ્વાતીત 'દાદાજી'ની સર્વેવસ્થા મનોહારી,  
વર્તમાને સામે આવી 'ફાઈલો' ઉકેલે જાણી.

સર્વજ્ઞ-મુખમુદ્રા રૂપાતીત શુકલધ્યાની,  
આપણેયે સત્સંગે તદ્રૂપ વસ્તુ જાણી. - જેવું.....

